

قادیان دارالامان

نمبر ۳۲

روزنامہ

THE DAILY ALFAZLQADIAN.

یوم جمعہ

جلد ۲۹ - ۱۰ ماہ اخار ۲۰ - ۱۳ - ۱۸ - ۱۰ ماہ اکتوبر ۱۹۴۱ - ۲۳۲

خطبہ جمعہ
از حضرت مولوی شیر علی صاحب
خیر و برکت اور گناہوں کی بخشش حاصل کرنے کا مہم
مورخہ ۳ - ۱۰ ماہ اخار ۲۰ - ۱۳ - ۱۸ - ۱۰ اکتوبر ۱۹۴۱

شورہ فاتحہ کی تلاوت کے بعد فرمایا:-
یہ مہینہ

رمضان شریف

کا مہینہ ہے۔ جس کا آج گیارھواں دن
گزر رہا ہے۔ یہ مہینہ جب نبی کریم صلی اللہ
علیہ وآلہ وسلم کے زمانہ میں آتا۔ تو آپ
صاحبِ رحمہ کو فرماتے۔ شہرِ عظیم شہرِ مبارک
کہ یہ ایک عظیم الشان اور بہت ہی برکتوں
والا مہینہ ہے۔ جو تم پر آیا ہے۔ آپ
ایک بہت بڑی برکت اس مہینہ کی یہ بیان
فرماتے۔ کہ اس مہینہ میں

ایک رات

ہے۔ جو کہ اس کے آخری عشرہ میں
آتی ہے۔ اور وہ ہزار مہینوں سے بھی
زیادہ بہتر ہے۔ اور فرماتے۔ کہ اس مہینہ
میں آسمانوں کے دروازے کھولے
جاتے ہیں۔ اور بعض روایتوں میں ہے
کہ اس مہینہ میں جنت کے دروازے
کھولے جاتے ہیں۔ اور دوزخ کے دروازے
بند کر دیئے جاتے ہیں۔ اور شیاطین جبر
دیئے جاتے ہیں۔ اور ایک روایت میں ہے

کہ رمضان میں
رحمت کے دروازے

کھول دیئے جاتے ہیں۔

اسی طرح آنحضرت صلی اللہ علیہ وسلم
نے فرمایا۔ کہ جو شخص بھی اس مہینہ میں یا
کے ساتھ حصولِ ثواب کے لئے روزے
رکھتا ہے۔ اس کے تمام پچھلے گناہ بخش
دیئے جاتے ہیں۔ اور پھر فرمایا۔ کہ جو ان
ایام میں رات کو اٹھتا ہے۔ اور عبادت
کرتا ہے۔ دعا کرتا ہے۔ اور قرآن پڑھتا
ہے۔ اس کے بھی سارے گناہ بخش دیئے
جاتے ہیں۔

پھر فرماتے۔ کہ اس مہینہ میں جو

لیلۃ القدر

ہے۔ اس میں جو عبادت اور دعا کرتا ہے
اس کے بھی سارے گناہ بخشے جاتے
ہیں۔ اور فرمایا۔ کہ یہ ایک بہت ہی نیرو
برکت کی رات ہے۔ جو اس رات کی عبادت
اور دعا سے محروم رہا۔ وہ بہت ہی قیمت
ہے۔ پھر حضور اس مہینہ کی برکت کے
متعلق فرماتے ہیں کہ جو شخص اس مہینہ میں

کوئی نفل ادا کرتا ہے۔ وہ ایسا ہے۔ کہ
گویا اس نے فرض ادا کر لیا۔ اور جو فرض
ادا کرتا ہے۔ تو اس کو ان دنوں میں
دوسرے دنوں کی نسبت اس کا ستر گنے
زیادہ ثواب ملتا ہے۔

پھر فرماتے ہیں۔ کہ انسان کی نیکی کا

بدلہ اسے

دس گنے سے سات سو گنے تک

ملتا ہے۔ مگر روزہ اس سے ستر گنے ہے اللہ
تعالیٰ فرماتا ہے۔ کہ روزہ دار میرے لئے
روزہ رکھتا ہے۔ کیونکہ بندہ اپنی تمام
خواہشات کو اور کھانے کو اور پینے کو روزہ
کی وجہ سے چھوڑتا ہے۔ سو اس کی جزائیں
خود ہو جاتا ہوں۔ نیز فرمایا کہ روزہ دار

کے لئے

دو راتیں

میں ایک راحت تو اس کو اس وقت پہنچتی
ہے۔ جبکہ وہ روزہ افطار کرتا ہے اور
دوسری راحت اس کو اس وقت حاصل ہوگی
جبکہ وہ اپنے رب کو ملے گا۔ اس وقت
کی راحت کا اندازہ لگانا جبکہ وہ اپنے
رب سے ملے گا۔ ناممکن ہے۔ اس کی کیفیت
انسان کے وہم و گمان میں بھی نہیں آسکتی
پھر فرمایا کہ خدا کو روزہ دار بندے کے
مونہ کی خوشبو گستوری کی خوشبو سے بھی
زیادہ پیاری ہوتی ہے (اس سے اس محبت
کا اندازہ لگاؤ۔ جو اللہ تعالیٰ کو اپنے روزہ دار

بندے سے ہوتی ہے۔ وہ گویا خدا تعالیٰ کا
محبوب بن جاتا ہے) پس یہ نہایت ہی مبارک اور
برکات حاصل کرنے کا مہینہ ہے۔ لیکن اس کے
ساتھ ہی یاد رکھنا چاہئے۔ کہ نبی کریم صلی اللہ
علیہ وسلم نے جو روزے کی تفصیلات بیان فرمائی
ہے۔ یہ ہر ایک روزہ رکھنے والے کے لئے نہیں
حصہ کرنے فرمایا ہے۔ کہ

بعض روزہ دار

ایسے ہیں۔ کہ روزہ سے سوائے بھوک اور پیاس
کے اور کچھ فائدہ نہیں۔ اسی طرح بعض لوگ رات
کو جاتے ہیں۔ اور نماز پڑھتے ہیں۔ مگر اس سے
ان کو سوائے جہنم کے اور کوئی فائدہ نہیں۔
کیونکہ وہ نہ صیوٹ سے پرہیز کرتے
ہیں۔ نہ لغو باتوں سے احتراز کرتے ہیں
اور نہ ہی بکواس اور دیگر منہیات سے اعتدال
کرتے ہیں۔

پھر آپ نے رمضان شریف کی ایک
برکت یہ بیان فرمائی ہے۔ کہ جنت کے
آٹھ دروازے ہیں۔ ان میں سے ایک
کا نام "ریان" ہے۔ اور اس میں
سے صرف روزہ دار ہی داخل ہوں گے
ریان کے نئے ہیں سیراب۔ کہ جس طرح
پیا سا پانی سے سیراب ہو جاتا ہے۔ اسی
طرح روزہ دار

ریان دروازہ

سے داخل جنت ہوں گے۔ یعنی خدا کے
فضل اور برکتوں سے سیراب ہوں گے۔

المستحب

قادیان ۸، اثناء ۱۳۲۲ھ میں سیدنا حضرت امیر المومنین خلیفۃ المسیح اثنی عشری علیہ السلام کے تعلق پر پچیسویں شام کی ڈاکٹری اطلاع نظر ہے کہ آج درویشوں میں توپیر سے لگی رہی ہے لیکن سردرد کی شکایت ہے۔ احباب معنوی کی صحت کا ملہ کے لئے دعا کریں۔
حضرت ام المومنین زہرا علیہا السلام کو سردرد کی شکایت ہے دعا کے تحت کی جائے۔
خاندان حضرت خلیفۃ المسیح الاول رضی اللہ عنہ میں خیر و عافیت ہے۔

جناب چودھری فتح محمد صاحب بیال ایم اے ناظر اعلیٰ نے اپنی رخصت سے واپس آ کر جناب مولوی فرزند علی صاحب ناظر بیت المال سے نظارت علیا کا چارج لے لیا ہے۔ اور جناب منشی برکت علی صاحب سب بوق ناظر بیت المال بجائے جو انٹ ناظر بیت المال کام کر رہے ہیں شیخ محمود احمد صاحب عرفانی ایڈیٹر الحکم حیدر آباد دکن سے واپس آ گئے ہیں۔

غرض و مفاد المبارک کے ایام

مشق کرنے کے دن

ہوتے ہیں تاکہ اس کے نتیجہ میں عملی طور پر اور دنوں میں بھی نیکی کی مشق اور بدیوں سے پرہیز کرنے کی عادت پیدا ہو۔ اور لوہے میں بھی یہ مشق جاری رہے۔ اور انسان ایسی زندگی بسر کرے جو کہ روزوں کے دنوں میں اختیار کرتا ہے۔ یہ نہیں کہ ان دنوں میں تو عمل کرے۔ مگر جب رمضان شریف گزر جائے تو سمجھ لے۔ کہ اب میں آزاد ہوں۔ نہیں بلکہ پھر بھی اسے وہ روزوں والی مشق جاری رکھنی چاہیے۔ اور اسے سمجھنا چاہیے کہ اب مجھے نیکی میں پیچھے نہیں بلکہ آگے کو ترقی کرنی چاہیے۔

روزہ کی فضیلت میں یہ بات بھی میں بیان کر دیتا ہوں۔ کہ آنحضرت صلی اللہ علیہ وسلم نے فرمایا ہے جو

روزہ دار کی افطاری

کراتا ہے۔ اس کے بھی گناہ بخش دیے جاتے ہیں۔ اور وہ آگ سے بچایا جائے گا۔ اور اس کو بھی روزہ دار کے برابر اجر دیا جائے گا۔ بعض صحابہ نے عرض کیا۔ ہم جو غریب ہیں۔ اور افطاری کرانے کی استطاعت نہیں رکھتے ہم کیا کریں فرمایا اگر حسب توفیق دودھ کی لسی کر کے پلا دی جائے یا کھجوریں کھلا دی جائیں یا ٹھنڈا پانی پلا دیا جائے تو کچھ غریب شخص کو بھی اتنا ہی اجر مل جاتا ہے۔ اور فرمایا کہ جو شخص جہاد پر جانے والے کو سامان جہاد دیا کرتا ہے۔ اس کو بھی اتنا ہی ثواب دیا جاتا ہے۔ اسی طرح جو روزہ دار کی افطاری کرتا ہے۔ اس کو بھی روزہ دار جتنا ثواب عطا کیا جاتا ہے۔ اللہ تعالیٰ ہمیں اس کی بھی توفیق دے۔

ایک بہت بڑی برکت اس مہینہ کی یہ ہے کہ یہ دعاؤں کی قبولیت اور

صدقہ و خیرات

کا مہینہ ہے۔ آنحضرت صلی اللہ علیہ وسلم کی نسبت حدیثوں میں آتا ہے۔ کہ آپ نہایت سخی تھے۔ مگر جو بھی رمضان شروع ہوتا آپ اس قدر سخاوت اور غربا و ساکین میں صدقہ و خیرات کرتے۔ کہ جس طرح تیز ہوا ہوتی ہے۔ تو ہمیں ان ایام میں دوسرے ایام سے بہت بڑھ چڑھ کر

گویا جنت میں ریان دروازہ روزے داروں کے اعزاز میں رکھا گیا ہے۔ یہ نہایت ہی خوشخبری کا مقام اور مبارک بات ہے ان کے لئے جنہیں اللہ تعالیٰ توفیق دیتا ہے۔ اور وہ خدا کی رضا کے لئے جس طرح کہ روزہ کا حق ہے روزہ ادا کرتے ہیں۔ اور علاوہ ازیں صیام کہ روزہ کا مقصد ہے ہر ایک بدی سے پرہیز کرتے ہیں۔ اور نیکیوں میں ترقی کرتے ہیں۔ آنحضرت صلی اللہ علیہ وسلم نے فرمایا کہ روزہ (بدیوں سے بچنے کے لئے) ایک دھال ہے اس میں بڑی باتوں کو بھی آواز اور بجواس سے پرہیز کرنی چاہیے۔ لو اگر کوئی جھگڑا کرے یا گالی دے تو اسے دیسا ہی جواب دینے کی بجائے یہ کہہ دینا چاہیے۔ کہ

میں روزہ دار ہوں

اور گالی یا لڑائی کا جواب نہیں دے سکتا روزہ کی اصل غرض تقویٰ ہے مگر اللہ تعالیٰ فرماتا ہے یا ایہا الذین امنوا اکتب علیکم الصیام کما کتب علی الذین من قبلكم لعلکم تتقون (بقرہ ۱۸۳) اسے وہ گروہ جو ایمان لائے ہو تم پر یہ روزے اسی طرح فرض کئے گئے ہیں جس طرح ان لوگوں پر فرض کئے گئے جو تم سے پہلے تھے تاکہ تم تقویٰ اختیار کرو۔ روزے تقویٰ حاصل کرنے کا ایک آسان ذریعہ ہیں۔ روزہ دار انسان خدا تعالیٰ کے حکم کے ماتحت ایسی چیزوں سے بھی پرہیز کرتا ہے۔ جو دوسرے وقت میں اس کے لئے جائز تھیں۔ پس جب ایک جائز چیز کو بھی

خدا تعالیٰ کی رضا

کے لئے چھوڑ دیتا ہے۔ تو اس کے لئے ایسے کاموں کا چھوڑنا جو حرام اور ممنوع ہیں آسان ہو جاتا ہے۔ اور اس طرح روزے تقویٰ حاصل کرنے کا ایک نہایت ہی زبردست ذریعہ ہیں۔ اس کے علاوہ مسلمانوں کو خصوصیت کے ساتھ رمضان شریف کے دنوں میں ہر ایک قسم کی بدی سے پرہیز کرنے کا حکم ہے۔ اور جو شخص ہر ایک قسم کی برائی سے پرہیز نہیں کرتا۔ اس کا روزہ مقبول نہیں ہوتا۔

صدقہ و خیرات کرنی چاہیے۔ اسی طرح ایک بہت بڑا فائدہ یہ ہے۔ کہ یہ مہینہ قبولیت دعا کا مہینہ

ہے۔ چنانچہ اللہ تعالیٰ فرماتا ہے اذا سالک عبادی عني فاني قريب اجيب دعوة الداع اذا دعان کہ اے رسول اللہ جب لوگ تجھ سے میری بابت پوچھیں۔ تو تو ان سے کہہ کہ میں قریب ہوں۔ اور اپنے بندوں کی دعائیں قبول کرتا ہوں۔ ہمیں بھی ان ایام میں دعاؤں پر بہت زور دینا چاہیے اور جہاں ہم ان دنوں میں اپنے لئے اپنے عزیز و رشتہ داروں کے لئے دعائیں کریں۔ وہاں اسلام اور احمدیت کی ترقی کے لئے حضرت امیر المومنین خلیفۃ المسیح اثنی عشری علیہ السلام کے تعلق پر پچیسویں شام کی ڈاکٹری اطلاع نظر ہے کہ آج درویشوں میں توپیر سے لگی رہی ہے لیکن سردرد کی شکایت ہے۔ احباب معنوی کی صحت کا ملہ کے لئے دعا کریں۔ حضرت ام المومنین زہرا علیہا السلام کو سردرد کی شکایت ہے دعا کے تحت کی جائے۔ خاندان حضرت خلیفۃ المسیح الاول رضی اللہ عنہ میں خیر و عافیت ہے۔ جناب چودھری فتح محمد صاحب بیال ایم اے ناظر اعلیٰ نے اپنی رخصت سے واپس آ کر جناب مولوی فرزند علی صاحب ناظر بیت المال سے نظارت علیا کا چارج لے لیا ہے۔ اور جناب منشی برکت علی صاحب سب بوق ناظر بیت المال بجائے جو انٹ ناظر بیت المال کام کر رہے ہیں شیخ محمود احمد صاحب عرفانی ایڈیٹر الحکم حیدر آباد دکن سے واپس آ گئے ہیں۔

ایک خاص ضرورت

دعا کی یہ ہے۔ کہ اس زمانہ میں خطرناک جنگ کی آگ لگی ہوئی ہے۔ سمندر پار جو احمدی گئے ہوئے ہیں۔ ان کی سلامتی کے لئے بھی دعا کی جائے۔ پھر یہ بھی ضرورت ہے۔ کہ اب جنگ دوسرے

ممالک میں ہی نہیں بلکہ ہندوستان کو بھی مسیح موعود علیہ الصلوٰۃ والسلام کی پیشگوئی کے مطابق خطرہ درپیش ہے۔ تو یہ دعا بھی کرنی چاہیے۔ کہ اللہ تعالیٰ ہندوستان میں بھی تمام احمدی جماعت کے افراد کو اپنی حفاظت میں رکھے۔ اور خدا تعالیٰ اس جنگ کو اسلام اور احمدیت کی ترقی کا ذریعہ بنائے۔ اور جہاں جہاں بھی احمدیہ جماعتیں اور احمدی افراد ہیں۔ ان کو اپنے فضل و رحم سے تباہی سے محفوظ رکھے آمین

یہ بھی یاد رکھنا چاہیے۔ کہ جو دعا قبل از وقت کی جائے۔ وہ مصیبت کے آنے پر جو دعا کی جاتی ہے اس سے زیادہ قبول ہوتی ہے۔ پس ہمیں ان دعاؤں کو خصوصیت سے کرتے رہنا چاہیے۔ نیز یہ کہ ہم اس مبارک مہینہ کی برکات سے حصہ پانے والے ہوں۔ اور ان نسلوں میں سے نہ ہوں۔ کہ جن کو فائدہ حاصل کرنے کا موقعہ ملے۔ مگر وہ پھر بھی فائدہ نہیں اٹھاتے۔ اور محروم رہ جاتے ہیں۔ پس کوشش کرنی چاہیے کہ ہمیں اللہ تعالیٰ کا قرب حاصل ہو۔ اور وہ ہم سب کو اس مہینہ کی برکات کے حاصل کرنے کی توفیق بخشے۔ آمین ثم آمین

ہر ایک چیز کا ایک موسم ہوتا ہے رمضان کا مبارک مہینہ بھی خیر و برکت اور گناہوں کی بخشش حاصل کرنے کا ایک موسم ہے جو خدا تعالیٰ نے اپنے فضل و رحم سے اپنے بندوں کے لئے بھیجا ہے۔ پس مبارک ہے وہ انسان اور خوش قسمت ہے

روزہ کے فدیہ کے متعلق حضرت شیخ مودود علیہ السلام کا فتویٰ

یہ امر نظارت تعلیم و تربیت کے نوٹس میں لایا گیا ہے۔ کہ رمضان المبارک کے روزوں کے فدیہ کے متعلق بعض لوگوں کو غلط فہمی ہے۔ یعنی وہ فدیہ دینا ایسے لوگوں کے لئے بھی جائز سمجھتے ہیں۔ جن کی طرف سے فدیہ دیا جانا شریعت کی رو سے جائز نہیں۔ بلکہ ان لوگوں کو یا تو روزہ رکھنا ضروری ہے۔ یا اگر غدر ہے۔ تو دوسرے دنوں میں گنتی پوری کرنا ضروری ہے۔ ذیل میں فدیہ کے متعلق حضرت شیخ مودود علیہ الصلوٰۃ والسلام کا فتویٰ بغرض واقفیت عارضہ شائع کرتے ہیں۔ چاہیے۔ کہ احباب اس کے مطابق اپنے عمل کو نبائیں۔

حضرت اقدس شیخ مودود علیہ الصلوٰۃ والسلام نے مورخہ ۳۰ اکتوبر ۱۹۳۹ء کو فرمایا۔ جن بیماریوں اور سافروں کو امید نہیں۔ کہ کبھی پھر روزہ رکھنے کا موقع مل سکے۔ مثلاً ایک بہت بوڑھا۔ ضعیف انسان یا ایک کمزور عورت جو کمیتی ہے۔ کہ بعد دفعہ جس سبب بچے کو دودھ پلانے کے وہ پھر معذور ہو جائے گی۔ اور سال پھر اسی طرح گزر جائے گا ایسے اشخاص کے واسطے جائز ہو سکتا ہے۔ کہ وہ روزہ نہ رکھیں۔ کیونکہ وہ روزہ رکھ ہی نہیں سکتے۔ اور فدیہ دیں۔ فدیہ صرف شیخ فانی یا اس جلیوں کے واسطے ہو سکتا ہے۔ جو روزہ کی طاقت کبھی بھی نہیں رکھتے۔ باقی اور کسی کے واسطے جائز نہیں۔ کہ صرف فدیہ دے کر روزے کے رکھنے سے معذور سمجھا جاسکے۔ عوام کے واسطے جو صحت پاکر روزہ رکھنے کے قابل ہو جاتے ہیں۔ صرف فدیہ کا خیال کرنا اباحت کا دروازہ کھولنا ہے۔ جس دین میں مجاہدات نہ ہوں۔ وہ دین ہمارے نزدیک کچھ نہیں۔ اس طرح سے خدا تعالیٰ کے بوجھ کو سر پر سے ٹانہ سخت گناہ ہے۔ اور اللہ تعالیٰ فرماتا ہے۔ کہ جو لوگ میری راہ میں مجاہد کرتے ہیں۔ ان کو ہی ہدایت دی جائے گی۔ (فتاویٰ احمدیہ ص ۱۸۳)

مجاہدین کی لسٹ میں کون اسکتا ہے حضور ایدہ اللہ تعالیٰ کا ایک تازہ ارشاد

سیدنا حضرت امیر المومنین ایدہ اللہ تعالیٰ کے حضور ایک سوال پیش ہوا جن کا جواب حضور نے اپنے قلم مبارک سے رقم فرمایا۔ اور وہ یہ ہے۔ سوال: آیا میں اب نئے سال کا چندہ دے کر اس تحریک میں حصہ نہیں لے سکتی۔ کیا یہ ضروری ہے۔ کہ سات سال چندہ دے کر ہی شامل ہو سکتی ہوں؟ جواب: چندہ میں تو ہر وقت شامل ہو سکتے ہیں۔ مگر مجاہدین کی لسٹ میں وہی آسکتا ہے۔ کہ جس نے ساتوں سال کا چندہ دیا ہے۔

حضور ایدہ اللہ تعالیٰ کا یہ ارشاد ان لوگوں کی راہ نمائی کر رہا ہے۔ جو تحریک جدید کی اہمیت اور اس کی ضرورت کو دل میں جگہ دے رہے ہیں۔ اور ارادہ رکھتے ہیں۔ کہ اس میں شامل ہوں۔ مگر بعض مصائب و آلام اور مالی مشکلات شمولیت میں حائل رہی ہیں۔ پس وہ جو سیدنا حضرت شیخ مودود علیہ السلام کی پانچہزادی فوج کے حقیقی سپاہی بننا چاہتے ہیں۔ انہیں چاہیے۔ کہ سات سال کا چندہ ادا کریں۔ کیونکہ ساتواں سال بھی ۳۰ نومبر کو ختم ہو رہا ہے اور اگر سات سال کا چندہ اس وقت پورا ادا نہیں کر سکتے۔ تو اب جتنا دے سکتے ہیں۔ دے دیں اور جو باقی رہے۔ وہ آئندہ دیں۔ یا ماہوار دینے جائیں جیسی کسی کو سہولت ہے۔ اس کے مطابق عمل کرے۔ اور آئندہ تین سال بھی چندہ دیں۔ تاکہ دس سال پورے ہو جائیں۔ کیونکہ حضرت شیخ مودود علیہ السلام کی پانچہزادی فوج کے حقیقی سپاہی وہی ہونگے۔ جو متواتر اور بلا ناغہ دس سال چندہ تحریک جدید کے راہ میں قربان کرتے رہے ہوں۔ یہی وہ لوگ ہونگے۔ جن کے نام پانچہزادی فوج میں بطور تاریخی یادگار ایک کتاب میں شائع ہونے کے علاوہ منادۃ المسیح کی طرح ایک مرکزی لائبریری کے مال میں کندہ کر دیئے جائیں گے۔ پس احباب اس میں شمولیت اختیار کرنے کی ابھی سے جدوجہد کریں۔ بقایا دار تقابلاً ادا کریں۔ جن کا کوئی گزشتہ سال خالی ہے۔ وہ اب خالی سال میں ادا کریں۔ اور جو نئے سال

اور رات کے پہلے حصہ میں بھی دعا کریں۔ تاہم سب کو ان دو خالی فستوں اور فضلوں سے حصہ ملے۔ جو ان مبارک دنوں میں آسان سے نازل ہو رہی ہیں۔ اور جب عید کا دن

آئے۔ تو ہم اس دن خوش ہوں۔ کہ اللہ تعالیٰ نے ہمیں بھی اس مبارک عید میں دعائیں کرنے اور بیج و تکبیر اور دُرد و شریف پڑھنے اور استغفار کرنے اور قرآن شریف پڑھنے اور سننے کا موقع عطا فرمایا۔

آخرت میں سے اللہ علیہ وآلہ وسلم نے یہ بھی فرمایا۔ کہ ایک حصہ نماز کا اپنے گھر میں بھی پڑھو۔ تاہم ہمارے گھروں میں بھی خیر و برکت پیدا ہو۔ آپ نے فرمایا۔ کہ سن اور نوافل کا مسجد کی نسبت گھر میں ادا کرنا زیادہ بہتر ہے۔

آخر میں شیخ مودود علیہ السلام کی ایک بات کا بھی ذکر کر دیتا ہوں۔ جو کہ یہ کہیں تو کیونکر نفس حاصل کرنے کا ذریعہ ہے۔ اس لئے آپ نے ایک موقع پر یہ تحریک فرمائی۔ کہ ہر ایک شخص کو چاہیے۔ کہ جب رمضان شریف آئے۔ وہ اللہ تعالیٰ سے اپنی کسی خاص کمزوری یا عیب یا بُری عادت یا عجزہ کے ترک کرنے کا اپنے نفس میں عہد کرے۔ اور جب دوسرے سال رمضان شریف کا مہینہ آئے۔ تو پھر کسی دوسری بُرائی کے چھوڑنے کا عہد کرے۔ اس طرح ہر سال کرے۔ اللہ تعالیٰ ہم سب کو حضرت شیخ مودود علیہ السلام کی اس وصیت پر عمل کرنے کی توفیق بخشنے۔ آمین۔

جو لوگ اپنے نفس میں ایسا عہد کریں۔ وہ اگر ناظر صاحب تعلیم و تربیت کو اطلاع کریں گے۔ کہ میں نے اپنی ایک کمزوری کے ترک کرنے کا عہد کیا ہے۔ اس کمزوری کے ظاہر کرنے کی ضرورت نہیں۔ تو ناظر صاحب تعلیم و تربیت ایسے شخص کا نام حضرت امیر المومنین خلیفۃ المسیح الثانی ایدہ اللہ تعالیٰ بفرہ العزیز کی خدمت میں پیش کر دیں گے۔ تاہم حضور اس کے لئے دُعا فرمائیں۔ کہ خدا تعالیٰ اس کو اپنا عہد پورا کرنے کی توفیق بخشنے۔

والخیر و عولیٰ اِن الْحَمْدُ لِلّٰہِ رَبِّ الْعَالَمِیْنَ

وہ شخص جو اس موسم کو غنیمت سمجھے۔ اور اس سے پورا پورا فائدہ حاصل کرنے کی کوشش کرے اگر یہ مہینہ۔ یہ مبارک گھڑیاں۔ یہ خیر و برکت کے اوقات یونہی گزر جائیں۔ اور ہم ان سے کوئی فائدہ حاصل نہ کریں۔ تو کس قدر

حسرت کا مقام ہوگا۔ اللہ تعالیٰ ہمیں ہر ایک خیر و برکت حاصل کرنے کی توفیق بخشنے۔ اور ہر ایک محرومی سے اپنے فضل و رحم سے محفوظ رکھتے۔ ہمیں ان لوگوں میں سے بنائے۔ جو فضلوں اور رحمتوں کے موسموں سے پورا پورا فائدہ اٹھاتے ہیں۔ اور ان میں سے نہ بنائے۔ جو خدا تعالیٰ کی رحمتوں کی بارشوں کے وقت بھی محروم رہ جاتے ہیں۔ آمین۔ ثم آمین ہمیں ان مبارک ایام میں اپنے ان بھائیوں کی ہدایت کے لئے بھی دُعا کرنی چاہیے۔ جو پہلے ہمارے ساتھ تھے اور اب شامت اعمال سے ہم سے الگ

ہو گئے ہیں۔ اللہ تعالیٰ ان کی آنکھوں کو روشن کرے۔ اور جو طرح طرح کے مواد ان کی آنکھوں میں پیدا ہو گئے ہیں۔ اور جن کی وجہ سے ان کی آنکھوں کی بینائی کمزور ہو گئی ہے۔ ان کی آنکھوں میں خدا تعالیٰ اپنے فضل کا ایسا سرمہ ڈالے۔ کہ وہ سارے مواد نکل جائیں۔ اور ان کی آنکھیں پھر پہلے کی طرح روشن ہو جائیں۔ اور ان کو حق اسی طرح چمکتا ہوا نظر آئے جن طرح پہلے نظر آتا تھا۔

رمضان شریف کا آخری عشرہ بھی خاص برکتوں کا عشرہ ہے۔ اس میں وہ مبارک رات ہے۔ جس کو لیلۃ القدر کہتے ہیں۔ اور جس کی نسبت آنحضرت صلی علیہ وآلہ وسلم نے فرمایا۔ کہ وہ انسان مجرم ہے۔ جو اس رات کی خیر سے محروم رہ جائے۔ پس ہمیں ابھی سے دُعا کرنی چاہیے۔ کہ ہمیں ان آخری ایام میں اور خصوصاً اس برکتوں والی رات میں خدا تعالیٰ دُعائیں کرنے کی توفیق بخشنے۔ اور ہم خوش قسمت گردہ میں شامل ہوں۔ نہ محروم گردہ میں۔ جن کو رات کو تہجد پڑھنے کا موقع نہ ملتا ہو وہ نماز سے یا ہرجی جیکہ وہ کسی کام میں مشغول ہوں۔ خدا تعالیٰ کے حضور دُعائیں کرتے رہیں

جماعت احمدیہ کے گزشتہ ہفتہ کے اہم واقعات

(۱) اس ہفتہ حضرت امیر المومنین خلیفۃ الثانی ایدہ اللہ تعالیٰ بنصرہ العزیز کی طبیعت بالعموم ناساز رہی۔ ۳۰ ستمبر کو صبح کے نچولا کا اپریشن حضرت میر محمد امجد صاحب نے کیا۔ یکم ۲۰ اگست کو طبیعت اچھی رہی۔ مگر ۳ کو جسم میں درد پاؤں میں نقرس کی تکلیف اور کچھ حرارت بھی ہو گئی۔ درد نقرس اور بخار کسی قدر ۵ اگست کو بھی رہا۔ ۶ کو بخار کے علاوہ زخم میں تکلیف بھی زیادہ ہو گئی۔ نقرس کا درد بھی زیادہ ہو گیا۔ ۷ کو بھی نقرس کا درد رہا۔ گو کسی قدر کم۔ حرارت میں بھی کمی رہی۔ زخم کی حالت بھی خفائی کے فضل سے اچھی ہے۔ اجاب حضور کی صحت کاملہ دعا جلد اسکے لئے درد دل سے دعا فرمائی۔ حضور کی علالت کی وجہ سے ۳ اگست کا خطبہ جمعہ حضرت مولوی شیر علی صاحب نے پڑھا جو کج شائع ہو رہا ہے۔

اس ہفتہ حضرت ام المومنین مہربانہ العالی کو چند روز کا درد کی زیادہ تکلیف رہی۔ سردرد بھی رہا۔ طبیعت طویل ہے۔ اجاب اس مقدس اور بابرکت وجود کی صحت و درازی عمر کے لئے دعا فرمائی۔

حرم اول حضرت امیر المومنین خلیفۃ المسیح الثانی ایدہ اللہ تعالیٰ بنصرہ العزیز کی طبیعت بالعموم اس ہفتہ اچھی رہی۔ مگر ۷ اگست کو علیل ہو گئے۔ دعا کے صحت کی جائے۔

(۲) رمضان المبارک میں جو دس قرآن کریم روزانہ ایک پارہ کا نظارت تعلیم و تربیت کے زیر اہتمام مسجد اقصیٰ میں جاری ہے ۲۰ اگست کو مولوی ظہور حسین صاحب نے ابتدائی دس پاروں کا ختم کیا۔ اور ۳ سے قاضی محمد نذیر صاحب لائپوری سورہ یونس سے درس دے رہے ہیں۔

(۳) اس ہفتہ کا ایک اہم اور خوشگن واقعہ فاضل قصاب کے بھینے قتل کے مقدمہ کا پہلے ہی مرحلہ پر خارج ہو جانا ہے۔ ناظرین کو معلوم ہے کہ ۱۱ جون کو ایک شخص فاضل نامی فیر احمدی نے جو

سندھی بوڑیوالہ سے ایک غیر احمدی عورت کو اغوا کر لایا تھا۔ اور عورت نے اس کی دھوکہ بازی کا ذکر کر کے اپنے فائدہ کے ساتھ جانے کے لئے کہا تھا۔ دفتر نظارت امور عامہ کی چھت سے چھلانگ لگا کر تختی کر لی تھی۔ اس پر احرار کی طرف سے اخبارات میں جھوٹا پروپیگنڈا کیا گیا۔ کہ اسے مار دیا گیا ہے۔ اس معاملہ کو صاف کرنے کے لئے جناب سید زین العابدین ولی اللہ شاہ صاحب ناظر امور عامہ۔ چودھری غلام احمد صاحب وکیل مولوی ظہور الرحمن صاحب اور مولوی عبدالعزیز صاحب پر مقدمہ چلایا گیا جس کی سماعت ڈسٹرکٹ مجسٹریٹ صاحب نے خود کی۔ اور راکتور کو استغاثہ کی شہادت ختم ہونے پر صفائی کی شہادت لئے بغیر تمام اصحاب کو باعزت بری کرتے ہوئے مقدمہ خارج کر دیا۔ فالحمید للہ علی ذالک۔

(۴) ایک افسوس ناک واقعہ حضرت شیخ یعقوب علی صاحب عرفانی کے پوتے یعنی شیخ محمود احمد صاحب عرفانی ایڈیٹر الحکم کے نوجوان فرزند محبوب احمد صاحب عرفانی کا انتقال ہے۔ مرحوم عثمانیہ یونیورسٹی حیدرآباد دکن میں پڑھتا تھا۔ وہیں مائینڈ سے بیٹھ ہوا۔ اور عثمانیہ ہسپتال میں ۲۸ ستمبر کو فوت ہو گیا انا للہ وانا الیہ راجعون مرحوم ایک ہونہار اور خوش اخلاق نوجوان تھا۔ جس کے لئے دعائے مغفرت کی جائے۔ مرحوم کے بوڑھے دادا اور بھائی والد اور خاندان کے دیگر افراد کے لئے بھی دعا کی جائے۔

(۵) سیکرٹری صاحب تحریک جدید کی طرف سے اعلان کیا گیا ہے۔ کہ بعض دوستوں نے تحریک سال ختم کی آخری تاریخ ۳۰ ستمبر سمجھ لی ہے جو صحیح نہیں۔ آخری میعاد اس سال کے دسمبر پورے کرنے کی ۳۰ نومبر ہے۔ مگر رمضان المبارک یعنی اراکتور تک جو دوست اپنے

وعدے پورے کر دیں گے۔ ان کے نام حضرت امیر المومنین خلیفۃ المسیح الثانی ایدہ اللہ تعالیٰ بنصرہ العزیز کے حضور دعا کے لئے پیش کئے جائیں گے۔ نیز ان دوستوں کے بھی جو اپنی جماعت کا چندہ بحیثیت جماعت اس تاریخ تک سو فی صدی مرکز میں داخل کر دیں گے۔

(۶) ۳۰ اگست آنریبل چودھری محمد ظفر اللہ خان صاحب پورے دس بجے صبح کی گاڑی سے قادیان تشریف لائے۔ اور اسی روز شام کی گاڑی سے واپس چلے گئے۔

(۷) ڈیپوزی میں حضرت امیر المومنین خلیفۃ الثانی ایدہ اللہ تعالیٰ بنصرہ العزیز نے جو نامناسب رویہ اختیار کیا تھا۔ اس کے متعلق معزز معاصرین لاہور اور معاصر حق نگینوں نے پُر زور احتجاجی مفاہیم بھیجے ہیں۔ جو ان ایام کے الفضل کے پرچوں میں درج کر دیئے گئے ہیں۔

اس کے علاوہ احرار کو غداری کا صلہ مل رہا ہے۔ احرار جماعت احمدیہ کا کچھ نہیں بگاڑ سکے۔ ہوائی حملوں سے بچاؤ کی مشق کے متعلق ضروری امور موجودہ جنگ کی ایک بہت بڑی برکت۔ فیر مبالغین میں شامل ہو کر پہلے نیک اعمال سے بھی ہاتھ دھوئے پڑتے ہیں۔ مولوی محمد علی صاحب اور ان کے رفقاء کے نزدیک حضرت مسیح موعود علیہ الصلوٰۃ والسلام کی شان کے عنوان سے بعض اہم مفاہیم شائع کئے گئے۔ حضرت مسیح موعود علیہ السلام کے الہام "تزلزل در ایوان کسرتے فتاد" پر بعض مخالفین کے اعتراضات کے جواب بھی دیئے گئے۔ مسئلہ وراثت کے سلسلہ میں حضور علیہ السلام پر جو اعتراض کیا جاتا ہے۔ اس کا بھی جواب دیا گیا۔ قرآن مجید کی حکیمانہ ترتیب کے متعلق حضرت میر محمد آجی صاحب کے دو نہات اہم مفاہیم شائع کئے۔ اس کے علاوہ نظارتوں کی طرف سے بعض اعلانات شائع کئے گئے۔

(۸) ناظر صاحب بیت المال کی طرف سے سلسلہ کی اہم ضروریات کے لئے سچا س ہزار قرصہ کی جو تحریک جاری ہے۔ اس میں موصول شدہ رقم کی ایک فہرست آپ نے اس ہفتہ شائع کی۔ یہ رقم گیارہ ہزار

تک پہنچ چکی ہے۔ اور انتالیس ہزار باقی ہے۔ ناظر صاحب چاہتے ہیں۔ کہ صاحب استطاعت دوست اس طرف متوجہ ہوں۔ اور جلد از جلد اسے پورا کر دیں۔

(۹) ۲۷-۲۸-۲۹ اگست کو برہنہ ٹریڈنگل میں احمدیہ مسلم کانفرنس کا پچیسواں سالانہ اجلاس تھا۔ جس کی صدارت کے لئے قادیان سے جناب مولوی عبدالغنی خان صاحب ناظر دعوت و تبلیغ تشریف لائے گئے۔ پیچھے اگست کا ایک تاریخ مغلہ ہے۔ کہ کانفرنس نہایت کامیاب رہی۔

(۱۰) نظارت تعلیم و تربیت نے اعلان کیا ہے کہ بعض جماعتوں میں اجاب خود ہی فتوے دے کر باوجود اختلاف رائے اس پر عمل کرنا شروع کر دیتے ہیں۔ جس کا نتیجہ یہ ہوتا ہے۔ کہ جماعت کا ایک حصہ اختلاف کی وجہ سے فتوے کے مطابق عمل کرنے سے رک جاتا ہے۔ اور مخالفت چہ میگوئیاں کرنے لگ جاتے ہیں۔ کہ یہ عجیب لوگ ہیں کہ ایک حصہ جماعت تو ایک عمل کو جائز قرار دیتا ہے۔ اور دوسرا ناجائز۔ چونکہ اس طرح جماعت میں اختلاف پیدا ہوتا ہے۔ اس لئے ضروری ہے کہ جب کسی مسئلہ کے متعلق اطمینان نہ ہو۔ تو مرکز میں مفتی سلسلہ کی خدمت میں استفتاء بھیج دیا جائے۔ اور انہی کے فتوے کے مطابق عمل کیا جائے۔ کیونکہ فتوے دینا صرف مفتی کا کام ہے۔

(۱۱) نظارت تالیف و تصنیف کی طرف سے اعلان کیا گیا ہے کہ جس جس مقام پر حضرت مسیح موعود علیہ السلام کے صحابہ اور صحابیات قیام پذیر ہوں۔ ان کے اسماء اور مکمل پتوں سے نظارت کو فوراً اطلاع دی جائے۔ امید ہے کہ ذمہ دار اصحاب اس پر فوری توجہ کریں گے۔

(۱۲) نظارت تعلیم و تربیت نے اس سال رمضان المبارک میں پچیسویں تحریک فرمائی ہے۔ کہ اس مہینہ میں ہر شخص اپنی کسی ایک کمزوری کو ترک کرنے کا خدا کے حضور عہد کرے۔ اور نظارت کو صرف اطلاع دے تاکہ اس کے متعلق حضرت امیر المومنین ایدہ اللہ تعالیٰ بنصرہ العزیز کے حضور دعا کے لئے عرض کیا جاسکے۔ یہ تحریک

بہت ہی مفید ہے۔ دوستوں کو اس میں شمول ہونا چاہیئے۔

ایک ضروری تفصیح
اعلان مندرجہ اخبار ۷ اکتوبر ۱۹۴۱ء مطابق ۷ اراخہ ۱۳۶۰ھ
بعنوان ایک نہایت اہم سرکاری نیلام واقع امرتسر میں
تا دیکھائے نیلام بجائے ۱۰ اور ۱۱ کے ۱۱ برس موقوف اور ۱۳ احاطہ اعدالت میں
پڑھیں جائیں۔
میاں عطاء اللہ لیدر اینڈ کورٹ اکشنز امرتسر



اختیاتی کتب
سلسلہ احمدیہ کا لٹریچر
۱۔ مسئلہ کفر و اسلام کی حقیقت (ایک امتحان ۲۹)
۲۔ برائین احمدیہ چار حصوں میں (۸) (۸) (۸) (۸)
۳۔ ایام الصلح ۱۳
۴۔ سیر رد حانی ۷
۵۔ مسئلہ جنازہ کی حقیقت ۵
۶۔ میر سید الانبیاء و مصنف شیخ عبدالقادر صاحب
(بحکم نظارت تعلیم تربیت) ۸ و ۱۰
نوٹ: کتب علی ۵۵ کے ۵۵ سے زائد
خریدار کو امرنی روپیشن دیا جائیگا۔ محمولہ لک بدخریدار
نور ہو ہو پوچھیک شفا خانہ قادیان

ہر ماں کا فرض ہے کہ وہ اپنی بیٹی کو کچھ پس انداز کرنے میں مدد دے تاکہ یہ رقم
اسکی شادی اور اس کے مستقبل کو کامیاب بنا سکے۔ اور اس کیلئے اس سے زیادہ آسان اور
دلچسپ طریقہ دوسرا نہیں ہو سکتا۔ کہ بڑی کو ڈاکخانہ سے ڈیفنس سینیونگس اسٹامپس خرید کر
سینیونگس کا روپ جو ڈاکخانہ سے مفت ملتا ہے۔ چپکانے کی ترغیب دلائی جائے۔
عموماً بچوں کو اسٹامپ جمع کر نیکا دالہانہ شوق ہوتا ہے اور پھر اس طرح نو دس روپے
انہی جلدی جمع ہو جاتے ہیں۔ کہ حیرت ہوتی ہے۔



ڈیفنس سینیونگس اسٹامپس
منافع اور حفاظت کیلئے خریدیے

مغربی خالص ادویہ

تریاق کبیر

یہ گھر کا ڈاکٹر ہے۔ سردرد۔ پیٹ درد۔ دانت کی درد۔ گلے کی درد۔ سینہ کی درد۔ اسپہال۔ بیوی بھروسہ۔
وغیرہ کے مریضوں کو اس دوا کے لگانے یا پلانے سے فوری فائدہ ہوتا ہے۔ بھڑ بھڑ بچھو۔ مانیپ۔
کاٹے تو ان کے زخموں کیلئے یہ تریاق ہے۔ عام مرضوں میں ڈاکٹر کی ضرورت ہی نہیں رہتی۔ اور ہر
امراض میں ڈاکٹر کے آنے تک مریض کی حالت اچھی رہتی ہے۔ اس کا ہر گھر میں موجود ہونا نہایت
ضروری ہے۔ قیمت چھوٹی شیشی ۸ روپیائی شیشی ۱۵ روپیائی شیشی ۲۵ روپیائی
اس کے مفید ہونے کے متعلق ذیل کا سرٹیفکیٹ ملاحظہ فرمائیں
مکرم محترم جناب خان مسعود احمد خان صاحب ابن حضرت جناب نواب محمد علی خان صاحب
آف مالیر کوٹلہ تحریر فرماتے ہیں:-
"میں نے تریاق کبیر کو ہر طرح سے آزمایا ہے۔ اور بہت فائدہ مند پایا ہے۔
پیٹ درد۔ سردرد۔ تھلی و اچھالے اور زکام میں میں نے اس کو استعمال کیا۔ اور
کروایا ہے۔ اور ہر لحاظ سے مفید پایا۔ تریاق کبیر کی شیشی ہر گھر میں ہونی چاہیے"
لکھنے کا پتہ

منیجر دواخانہ خدمت خلق قادیان

ہندستان اور ممالک غیر کی خبریں

لندن ۷ اکتوبر - جی۔ سی کے بیان کے مطابق روس میں جرمنوں کا چوتھا حملہ بہت زور سے ہو رہا ہے۔ اور ماسکو کو جانے کے لئے جرمنوں نے وسطی محاذ پر جو دباؤ ڈال رکھا ہے۔ اس کے کم ہونے کے کوئی آثار نہیں۔ روسی اخبار "ریڈ سٹار" نے لکھا ہے۔ کہ جرمنی سردیوں سے پہلے ہی ہماری فوجوں کو ختم کرنا چاہتا ہے۔ صورت حالات نامزدک ہے مگر ہم تمام حالات کا مقابلہ کرنے کے لئے تیار ہیں۔ جرمن ہائی کمانڈ نے دعویٰ کیا ہے کہ نئے جارحانہ حملہ کے سلسلہ میں جرمن فوجوں نے دشمن کو شکست دی۔ اور ہمارے مشہنی دستے دشمن کی ٹانگوں کے عقب میں گھس گئے۔ اور روسی روسی فوج کے جنرل سٹاف کو گرفتار کر لیا گیا ہے اور روس کی بھاگنے والی فوجوں کا تعاقب کیا جا رہا ہے۔ اس فوج کا کمانڈر پہلے ہی ہوائی جہاز پر بھاگ گیا۔ رات کو دشمن نے نین گراڈ کے مغربی ساحل پر فوجیں اتارنے کی کوشش کی۔ مگر یہ کوشش ناکام بنا دی گئی۔ روسی فوجوں سے بھرے ہوئے کئی جہاز ڈوبنے لگے۔ طاس نیوز ایجنسی کا بیان ہے۔ کہ یوکرین میں جرمنوں کے تین ڈویژنوں کا صفایا کر دیا گیا ہے۔ ۵۵۰۰ جرمن ہلاک ہوئے۔ پیری کوف کے علاقہ میں دشمن کو بہت نقصان پہنچا گیا۔ اور ایک جرمن ڈویژن تباہ کر دیا گیا۔

لندن ۷ اکتوبر - سرکاری طور پر اعلان کیا گیا ہے۔ کہ برطانیہ کی غوطہ خور کشتیوں نے دشمن کے گیارہ مزید جہاز غرق کر دیئے ہیں۔ یا انہیں شدید نقصان پہنچایا ہے۔ فوجیوں سے بھرا ہوا بھی ایک جہاز ڈوب دیا گیا ہے۔

لندن ۷ اکتوبر - فرانسیسی ساحل کے ساتھ ساتھ جرمن حکام سخت انتظام کر رہے ہیں۔ اس علاقہ کو کمزور رقبہ قرار دے دیا گیا ہے۔ اور فرانسیسی شہریوں کو حکم دیا گیا ہے۔ کہ وہاں سے نکل جائیں کئی کئی شہر شہریوں سے خالی کر لئے گئے ہیں۔ اور بغیر خاص اجازت کے کسی کو اس علاقہ میں داخل ہونے کی اجازت نہیں ہے۔

لندن ۷ اکتوبر - برٹش اور اطالوی گورنمنٹ میں قیدیوں کے تبادلہ کی بات چیت شروع ہو گئی ہے۔

لندن ۷ اکتوبر - وزیر جنگ برطانیہ نے پارلیمنٹ میں اعلان کیا۔ کہ جرمنی کے ساتھ جنگی قیدیوں کے تبادلہ کا فیصلہ اس وقت ختم ہوا جب جہازوں کے روانہ ہونے میں صرف ۹ منٹ رہ گئے تھے۔ جہازوں کی روانگی روک دی گئی ہے۔ یہ سلسلہ یکم ستمبر کو شروع ہوا تھا۔ مگر جرمن گورنمنٹ نے ایسے مطالبات کئے جو بین الاقوامی اصول کے خلاف تھے۔ جرمنوں نے ہر ہیس کی رہائی کا مطالبہ نہیں کیا تھا۔ جرمن گورنمنٹ نے اعلان کیا ہے۔ کہ تبادلہ کی بات چیت جاری رہے گی۔

لندن ۷ اکتوبر - روس کے سرکاری اخبار "پرودا" کی اطلاع ہے۔ کہ ایران میں ابھی کئی جرمن موجود ہیں۔ اب تک صرف لیڈر گرفتار ہوئے ہیں۔ طہران اور تہران کے مابین ایریل سردس قائم کر دی گئی ہے

استنبول ۷ اکتوبر - ترکی اخبار صاف طور پر لکھ رہے ہیں۔ کہ ہٹلر اب صحیح معنوں میں جنگ میں شریک ہو چکا ہے۔ ہٹلر روسی ہندو گاہوں میں فوجوں سے بھرے ہوئے جہاز پہنچ گئے ہیں۔ آذربائیجان اور تباہ کن جہاز بھی جمع ہو رہے ہیں۔ اور سامان جنگ بھی جمع کیا جا رہا ہے۔ اس وقت قریب ۵۰ اریڈ بوٹیں بلغاریہ کے پانیوں میں جمع ہیں۔

لندن ۷ اکتوبر - کہا جاتا ہے کہ اس وقت جرمن انڈستان میں اسٹیکن سرگرمیوں میں مصروف ہیں۔ روس اور برطانیہ نے ایک مشترکہ فوٹ افغان گورنمنٹ کو ارسال کیا ہے۔

لندن ۷ اکتوبر - آج سڈنی میں آسٹریلیا کے نئے وزیر اعظم مٹھیون کاٹن نے لڑائی کے اخراجات کے لئے دس کروڑ پونڈ کے نئے جنگی قرضہ کا افتتاح کیا اور کہا کہ اہل آسٹریلیا جنگ کو کامیاب بنانے

میں کوئی سہراٹھا نہ رکھیں گے۔

پشاور ۷ اکتوبر - عراق اور افغانستان کے تعلقات مضبوط ہو رہے ہیں۔ چنانچہ انڈان حکومت نے بغداد میں سفیر مقرر کیا ہے۔

قاہرہ ۷ اکتوبر - جیشہ کے بادشاہ نے اپنی علیحدہ فوج بھرتی کرنی شروع کر دی ہے۔ برطانی افسر اس فوج کو تربیت دینگے۔

دہلی ۷ اکتوبر - آج موسم گرما کی تعطیلات کے بعد ٹیڈرل کورٹ کھل گیا۔ چیف جسٹس نے آنریبل جودہری سر محمد ظفر اللہ خاں صاحب سے جوئے سے منع مقرر ہوئے ہیں۔ حلف و فاداری لیا۔ ہندوستان کے ایڈووکیٹ جنرل چونکہ موجود نہ تھے۔ اسلئے صوبہ سرحد کے ایڈووکیٹ جنرل نے بار کی طرف سے مبارکباد پیش کی۔ جناب جودہری صاحب نے جوابی تقریر میں کہا۔ کہ وہ ان توقعات کو پورا کرنے کی مقدور بھر کوشش کریں گے۔ جو ان سے کی گئی ہیں۔

سیالکوٹ ۷ اکتوبر - مجلس احرار سیالکوٹ کے دفتر سے کمیونٹ لٹریچر کی برآمد کے سلسلہ میں پولیس دو کارکنوں کو گرفتار کر چکی ہے۔ ایک مقامی مجلس کا درکر اور دوسرا پراڈشل مجلس کی ورکنگ کمیٹی کا ممبر ہے۔

لکھنؤ ۷ اکتوبر - حکومت یو۔ پی نے اعلان کیا ہے۔ کہ آئندہ اس صوبہ میں کوئی قبیلہ جرائم پیشہ نہ ہوگا۔ بلکہ صرف جرائم کے عادی افراد کو جرائم پیشہ کہا جائیگا۔

سیگاؤں ۷ اکتوبر - معلوم ہوا ہے۔ کہ ہندوستانی میں سیام کی سرحد پر قریباً ڈیڑھ لاکھ جاپانی فوج جمع کی جا چکی ہے۔ اور ابھی اس میں اضافہ ہوتا ہے۔ سرحدی پہرے داروں میں گذشتہ دو دن میں تین بار گولیوں کا تبادلہ ہو چکا ہے۔ کہا جاتا ہے۔ کہ جاپان کی طرف سے عنقریب سیام کو بہت

سے اہم مطالبات پیش کئے جائیں گے

لاہور ۷ اکتوبر - پنجاب گورنمنٹ نے اعلان کیا ہے کہ مارکیٹ ایکٹ کا نفاذ یکم دسمبر ۱۹۳۱ء تک ملتوی کر دیا گیا اگرچہ شمال اور عارت والہ کے سوائے سب رقبوں میں مارکیٹ کیسٹیاں قائم کی جا چکی ہیں۔

لندن ۷ اکتوبر - فن لینڈ کے وزیر تجارت نے اعلان کیا ہے کہ فن لینڈ روس کے موجودہ حکمرانوں سے علیحدہ صلح کرنے کے لئے ہرگز تیار نہیں۔ فن گورنمنٹ برطانیہ کو یہ کچھ چکی ہے۔ کہ وہ روس سے علیحدہ صلح نہیں کر سکتی۔

لندن ۷ اکتوبر - جرمن ہائی کمانڈ نے اعلان کیا ہے۔ کہ آج پہلی بار جرمن ہوائی جہازوں نے شمالی کاسٹیا کے اہم ترین صنعتی شہر دستو پر بمباری کی۔ جو شام سے صبح تک جاری رہی۔ ایک جرمن جہاز نے کہا کہ ہماری منزل مقصود ماسکو نہیں بلکہ ہم روس کی صنعتی قوت کو تباہ کرنا چاہتے ہیں۔

شملہ ۷ اکتوبر - پنجاب کے سابق گورنر سر ہنری کرک کے واسطے کا سیاسی مشیر مقرر کیا گیا ہے۔

لاہور ۷ اکتوبر - ایک سوک گارڈوں نے جو پرائیویٹ ملازم ہیں۔ سپرنٹنڈنٹ پولیس کے پاس شکایت کی تھی کہ ہوائی حملوں سے ہواؤ کی مشق کے سلسلہ میں چونکہ وہ اپنی ڈیوٹی سے غیر حاضر رہیں گے۔ اس لئے ملازمت کے جاتے رہنے کا احتمال ہے۔ سپرنٹنڈنٹ کی طرف سے امتیاء کیا گیا ہے کہ اگر کسی آفائے اپنے سوک گارڈ کے ملازم کو اس سلسلہ میں تنگ کیا۔ تو اس کے خلاف ڈیفنس آف انڈیا رولز کے ماتحت کارروائی کی جائیگی

لندن ۷ اکتوبر - ٹریڈ یونی کی بندرگاہ پر آج رائل ایرو فورس کے جہازوں نے زبردست حملہ کیا۔ کئی جہازوں پر بم پھینکے گئے۔ ساری بندرگاہ آگ کے شعلوں میں لپٹ میں ہے۔